

МИНИСТЕРСТВО ЗА ЕКОНОМИЈА

Врз основа на член 51 став 6 од Законот за тутун, производи од тутун и сродни производи* („Службен весник на Република Северна Македонија“ бр.98/19) министерот за економија донесува

ПРАВИЛНИК ЗА ФОРМАТА, СОДРЖИНАТА И НАЧИНОТ НА ВОДЕЊЕ НА РЕГИСТАРОТ НА МАРКИ НА ПРОИЗВОДИ ОД ТУТУН И СРОДНИ ПРОИЗВОДИ И СОДРЖИНАТА НА ОБРАЗЕЦОТ НА БАРАЊЕТО ЗА ЗАПИШУВАЊЕ ВО РЕГИСТАРОТ НА МАРКИ НА ПРОИЗВОДИ ОД ТУТУН И СРОДНИ ПРОИЗВОДИ

Член 1

Со овој правилник се пропишува формата, содржината и начинот на водење на Регистарот на марки на производи од тутун и сродни производи и содржината на образецот на барањето за запишување во Регистарот на марки на производи од тутун и сродни производи.

Член 2

Регистарот на марки на производи од тутун и сродни производи се води во електронска форма. Формата и содржината на регистарот од став 1 на овој член се дадени во Прилог 1, кој е составен дел на овој правилник.

Член 3

Содржината на образецот на барањето за запишување во Регистарот на марки на производи од тутун и сродни производи е дадена во Прилог 2, кој е составен дел на овој правилник.

Член 4

Со денот на влегувањето во сила на овој правилник престанува да важи Правилникот за формата, содржината и начинот на водење на Регистарот за производители, извозници и увозници на тутунски производи и Регистарот за марки на тутунски производи и содржината на образецот на барањето за запишување во Регистарот на марки на тутунски производи („Службен весник на Република Македонија“ бр. 31/07).

Член 5

Овој правилник влегува во сила наредниот ден од денот на објавувањето во „Службен весник на Република Северна Македонија“.

Бр. 11-4270/7
14 октомври 2019 година
Скопје

Министер за економија,
Крешник Бектеши, с.р.

Образец на регистерот

Република Северна Македонија
Министерство за економија

РЕГИСТАР НА МАРКИ НА ПРОИЗВОДИ ОД ТУТУН И СРОДНИ ПРОИЗВОДИ

насловна страна

Архивски број и датум

ДО МИНИСТЕРСТВО ЗА ЕКОНОМИЈА
-Сектор за меѓународна трговска соработка

Б А Р А Њ Е
ЗА УПИС ВО РЕГИСТАРОТ НА МАРКИ
НА ПРОИЗВОДИ ОД ТУТУН И СРОДНИ ПРОИЗВОДИ

Од _____

(Назив и седиште на субјектот)

Бараме да ни се изврши упис во Регистарот на марки на производи од тутун и сродни производи на трговската марка: _____

Означи го видот на производот со ☒

☐ Цигари

☐ Цигарилоси

☐ Пури

☐ Тутун за луле

☐ Тутун за самостојно виткање цигари

☐ Тутун за водено луле (наргиле)

☐ Тутун за шмркање

☐ Тутун за цвакање

☐ Несогорлив тутун

☐ Течност за е-цигара

☐ Растителни (билни) производи за
пуштење

Кон барањето за упис во Регистарот на марки на производи од тутун и сродни производи се приложени следниве документи:

- Оригинална тековна состојба на правното лице, издадена од Централниот регистар на Република Северна Македонија;
- Оригинална уплатница за платена административна такса во износ од 250 денари;
- Оригинална уплатница за платена административна такса во износ од 50 денари;
- Оригинален примерок или заверен од нотар примерок на Договор за дистрибуција на производот, со превод, или
- Оригинално овластување од носителот на трговската марка за дистрибуција на трговската марка на пазарот на Република Северна Македонија; или
- Оригинален примерок или заверен од нотар примерок на Договор за лиценчно производство пријавен во Заводот за индустриска сопственост
- Оригинален примерок или заверен од нотар примерок на Решение на Државниот завод за индустриска сопственост за признавање на трговската марка или примерок од светската организација на интелектуална сопственост (WIPO) или ЕУ канцеларија за интелектуална сопственост (EUIPO).

Телефон и лице за контакт

Одговорно лице

(име и презиме)